

# Қонуни Ҷумҳурии Тоҷикистон

## Дар бораи концессияҳо

Қонуни мазкур муносибатҳои вобаста ба концессияро танзим намуда, салоҳияти мақомоти давлатӣ, шарт ва тартиби ба концессия додани объектҳо, ҳуқуқ ва ўҳдадорҳои концессиядор, иҷро ва мӯҳлати шартномаи концессия, инчунин кафолати дастгирии фаъолияти концессиониرو муайян менамояд.

### Боби 1. Муқаррароти умумӣ

#### Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

- **концессия (ичозат, гузашт)** - (минбаъд - концессия) дар асоси шартномаи концессия бо пешниҳоди ҳуқуқи истифодабарии самараноки муваққатӣ ба концессиядор супоридани объектҳои моликияти давлатӣ, аз ҷумла: замин, сарватҳои зеризаминӣ, об, фазои ҳаво, олами набототу ҳайвонот, дигар моликияти давлатӣ ва боигарии табиӣ, ки қонунгузорӣ манъ накардааст, инчунин ҳуқуқи бунёди (сохтмони) иншооти нав аз ҳисоби концессиядор бо шартҳои дар оянда баргардонидани онҳо ба давлат;
- **шартномаи концессионӣ** - шартномае, ки байни конседент ва концессиядор баста шуда, дар он ҳуқуқ, ўҳаддорӣ ва масъулияти тарафҳо, инчунин шартҳои амалишавии концессия муайян карда мешаванд;
- **конседент** - Ҷумҳурии Тоҷикистон, ки аз номи он Ҳукумати Ҷумҳурии Тоҷикистон ва ё мақомоти иҷроияи маҳаллии ҳокимияти давлатӣ баромад намуда, метавонанд фаъолиятанро тавассути мақомоти дахлдори давлатӣ амалӣ намоянд;
- **концессиядор** - шахсони воқеӣ ва ҳуқуқӣ, ба истиснои ташкилоту муассисаҳои давлатӣ, ки ҳуқуқи концессияро тибқи шартномаи концессионӣ соҳиб шудаанд;
- **объектҳои концессионӣ** - объектҳои моликияти давлатӣ ва иншоотҳои, ки дар натиҷаи иҷрои шартҳои шартномаи концессия пайдо мешаванд;
- **мақомоти концессионӣ** - мақомоти давлатии аз ҷониби Ҳукумати Ҷумҳурии Тоҷикистон ё мақомоти иҷроияи маҳаллии ҳокимияти давлатӣ ваколатдоршуда, ки ба онҳо бо тартиби муайянгардида ҳуқуқи ҳалли масъалаҳои концессия дода шудааст.

#### Моддаи 2. Қонунгузориҳои Ҷумҳурии Тоҷикистон дар бораи концессияҳо

Қонунгузориҳои Ҷумҳурии Тоҷикистон дар бораи концессияҳо ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин аз санадҳои ҳуқуқии байналмилалӣ эътирофнамудаи Тоҷикистон иборат мебошад.

#### Моддаи 3. Принсипҳои фаъолияти концессионӣ

Фаъолияти концессионӣ дар Ҷумҳурии Тоҷикистон бо назардошти манфиатҳои миллӣ дар асоси принсипҳои зерин сурат мегирад:

- қонуният;
- фоидаи тарафҳо;
- дар асоси озмун интихоб кардани концессиядор;
- дахлати нақардан ба фаъолияти хоҷагидорӣ концессиядор, ки дар доираи талаботи қонунгузориҳои Ҷумҳурии Тоҷикистон сурат мегирад;
- риояи санадҳои меъёрии ҳуқуқии Ҷумҳурии Тоҷикистон дар соҳаи истифодабарӣ ва ҳифзи табиат, қарри замин, об, ҳавзаи дарёҳо ва кӯлҳо, бехатарии экологӣ ва санитарии гигиенӣ, суғурта, таъминоти иҷтимоӣ ва ҳифзи меҳнат;
- фаъолияти озод ва шаффофи конседент ва концессиядор ҳангоми татбиқи шартномаи концессионӣ;
- таъмини истеҳсоли маҳсулоти аз ҷиҳати экологӣ бехатар, ки ба стандартҳои Ҷумҳурии Тоҷикистон мутобиқ аст, агар санадҳои ҳуқуқии байналмилалӣ эътирофнамудаи Тоҷикистон тартиби дигарро пешбинӣ накарда бошанд.

#### Моддаи 4. Муносибатҳои моликият ҳангоми фаъолияти концессионӣ

1. Ба концессия супоридани объекти моликияти давлатӣ маънои ба концессиядор додани ҳуқуқи ихтиёрдорӣ объект ва ё ҳуқуқи бемӯҳлати иҷро намудани вазифаҳои муайяни давлатиро надорад.
2. Фоидаи ҳолис, ки концессиядор дар натиҷаи фаъолияти концессионӣ мегирад, дар ҳаҷми муайянкардаи шартномаи концессия (дар шакли моликият ё маблағ) моликияти ӯ мебошад.

3. Ҷумҳурии Тоҷикистон барои харидорӣ намудани маҳсулоти истеҳсолнамудаи консессиядор ҳуқуқи бартариятнок дорад.

## **Боби 2. Идоракунии муносибатҳои соҳаиконсессионӣ ва салоҳияти мақомоти давлатӣ**

### **Моддаи 5. Идоракунии давлатӣ дар соҳаи муносибатҳои консессионӣ**

Идоракунии давлатӣ дар соҳаи муносибатҳои консессионӣ аз тарафи Ҳукумати Ҷумҳурии Тоҷикистон, мақомоти иҷроияи маҳаллии ҳокимияти давлатӣ ва мақомоти консессионӣ амалӣ карда мешавад.

### **Моддаи 6. Салоҳияти Ҳукумати Ҷумҳурии Тоҷикистон**

Ба салоҳияти Ҳукумати Ҷумҳурии Тоҷикистон дар соҳаи муносибатҳои консессионӣ мансуб аст:

- муайян намудани мақомоти консессионӣ;
- таҳияи барномаҳо оид ба самтҳои афзалиятноки фаъолияти консессионӣ;
- муқаррар намудани тартиби экспертизаи давлатии лоиҳа ва барномаҳои консессионӣ;
- муқаррар намудани тартиби бақайдгирии шартномаҳои консессионӣ ва ташкили назорати иҷрои онҳо;
- муайян намудани номгӯи объектҳои, ки ба консессия дода намешаванд ва ё ба консессия додани онҳо маҳдуд карда шудааст;
- бастанӣ шартномаҳои консессионӣ тибқи талаботи қонунгузори Ҷумҳурии Тоҷикистон;
- ҳалли дигар масъалаҳои соҳаи муносибатҳои консессионӣ дар доираи талаботи қонунгузори Ҷумҳурии Тоҷикистон.

### **Моддаи 7. Ваколати мақомоти иҷроияи маҳаллии ҳокимияти давлатӣ**

Ваколати мақомоти иҷроияи маҳаллии ҳокимияти давлатӣ дар соҳаи муносибатҳои консессионӣ аз инҳо иборат аст:

- тавсиф намудани объектҳои консессионӣ, ки ба сармоягузoron пешниҳод мегарданд;
- ташкил ва гузаронидани озмун аз рӯи объектҳои, ки дар ихтиёри онҳо қарор доранд;
- бастанӣ шартномаҳои консессионӣ аз рӯи объектҳои консессионӣ, ки дар ихтиёри онҳо мебошанд;
- ҳалли дигар масъалаҳои мутобиқи қонунгузори Ҷумҳурии Тоҷикистон.

### **Моддаи 8. Ваколати мақомоти консессионӣ**

Ваколати мақомоти консессионӣ дар соҳаи муносибатҳои консессионӣ аз инҳо иборат аст:

- ташкил ва гузаронидани озмунҳои консессионӣ;
- назорат ва риояи шартҳои шартномаҳои консессионӣ;
- таҳияи пешниҳодҳои консессионӣ;
- тартиб додани номгӯи объектҳои консессионӣ;
- пешбурди Феҳристи ягонаи давлатии шартномаҳои консессионӣ;
- иҷрои дигар ваколатҳои, ки санадҳои меъёрии ҳуқуқии Ҷумҳурии Тоҷикистон муайян намудаанд.

## **Боби 3. Тартиб ва шартҳои ба консессия додани объектҳо**

### **Моддаи 9. Таҳияи пешниҳодҳои консессионӣ**

Пешниҳодҳои консессионӣ бо назардошти аҳамият ва зарурати иқтисодии объектҳои консессионӣ барои Ҷумҳурии Тоҷикистон аз ҷониби мақомоти консессионӣ таҳия карда мешаванд. Дар пешниҳодҳо навъи фаъолият муайян карда мешавад ва он феҳристи молу мулки таҳвилшавандаро дар бар мегирад.

#### **Моддаи 10. Тартиби ба консессия додани объектҳо**

1. Объектҳо дар асоси озмун ба консессия дода мешаванд. Дар мавридҳои истисноӣ бо қарори Ҳукумати Ҷумҳурии Тоҷикистон объектҳо дар асоси гуфтушуниди мустақими байни Ҳукумати Ҷумҳурии Тоҷикистон ва сармоягузори эътимоднок ба консессия дода мешаванд.

2. Объектҳо бе озмун танҳо дар мавриди таъмини амнияти давлатӣ, манфиатҳои мудофиавии кишвар ва ё агар барои иштирок дар озмун дархости ягона ворид шуда бошад, ба консессия дода мешаванд.

3. Тартиб ва шартҳои гузаронидани озмун дар хусуси ба консессия пешниҳод намудани объектро Ҳукумати Ҷумҳурии Тоҷикистон муқаррар мекунад.

#### **Моддаи 11. Ба имзо расонидани шартномаи консессионӣ**

1. Шартномаи консессионӣ байни конседент ва консессиядор дар шакли хаттӣ ба имзо расонида мешавад.

2. Шартномаи консессионӣ масъалаҳои зайлро дар бар мегирад:

- мавзӯи шартнома;
- объектҳои консессионӣ, аз ҷумла ҳудуди қитъаҳои замин ва сарватҳои зеризаминӣ, фазои обу ҳаво;
- мӯҳлати эътибори шартномаи консессия ва оғози корҳо;
- ҳуқуқи ӯҳдадорихои тарафҳо;
- ҳаҷм ва тартиби пардохтҳои консессионӣ;
- пардохти андозҳои муқарраршуда ва дигар пардохтҳои тибқи қонунгузори Ҷумҳурии Тоҷикистон;
- ҳаҷми сармоягузори ҳарсола ва мӯҳлати ҷудо намудани маблағҳо, инчунин ҳаҷми маҳсулот мувофиқи бизнес - нақша;
- талабот оид ба ҳифзи муҳити зист, бехатарии фаъолият ва ҳифзи қаъри замин;
- ҳуқуқи тарафҳо барои дастрас намудани маълумот доир ба фаъолияти консессионӣ;
- шартҳои ҷалби кормандони кироя, таълим, суғурта ва ҳифзи иҷтимоии онҳо тибқи талаботи қонунгузори Ҷумҳурии Тоҷикистон;
- тартиб, шароит ва мӯҳлати баргардонидани объекти фаъолияти консессионӣ;
- оқибатҳои ҳуқуқӣ, иқтисодӣ ва ташкилӣ дар сурати руҳ додани ҳолатҳои фавқуллода ва рафънопазир;
- тартиби баррасии баҳсу мунозира ва масъулияти тарафҳо барои вайрон кардани шартҳои шартнома;
- кафолатҳои молиявӣ, суроғаҳои ҳуқуқӣ ва реквизитҳои бонкии тарафҳо;
- шартҳои тағйир додан ва бекор намудани шартномаи консессионӣ.

3. Ба шартномаи консессионӣ дигар шартҳоро, ки хилофи қонунгузори Ҷумҳурии Тоҷикистон нестанд, дохил кардан мумкин аст.

#### **Моддаи 12. Пардохти консессиядор**

Консессиядор маблағҳои зеринро пардохт менамояд:

- пардохтҳои консессионӣ;
- маблағи бақайдгирии давлатии шартномаи консессионӣ;
- андозҳо ва дигар пардохтҳои, ки қонунгузори Ҷумҳурии Тоҷикистон муқаррар кардааст.

### **Моддаи 13. Мӯҳлати эътибори шартномаи консессионӣ**

1. Шартномаи консессионӣ вобаста ба хусусиятҳои техниқию иқтисодии объекти консессионӣ ба мӯҳлати то 49 сол имзо карда мешавад. Мӯҳлати мазкур нисбати қонҳои қанданиҳои фойданок, ки хароҷоти зиёдро талаб намуда, давраи ҷуброни онҳо тӯлонӣ аст, татбиқ намегардад. Нисбат ба объектҳои алоҳида мумкин аст дар шартнома мӯҳлати дигар нишон дода мешавад, вале ин мӯҳлат наметавонад аз 99 сол зиёд бошад.

2. Баъди гузаштани мӯҳлати шартномаи консессионӣ консессиядоре, ки шартҳои шартномаро софдилона иҷро кардааст, барои тамдиди шартнома ҳуқуқи бартариятнокро соҳиб мегардад.

### **Моддаи 14. Ворид намудани тағйиру иловаҳо ба шартномаи консессионӣ ва қатъ кардани он**

1. Ба шартномаи консессионӣ тибқи тартиби муқарраркардаи шартнома ва ё бо мувофиқаи тарафҳо тағйиру иловаҳо ворид карда мешаванд.

2. Шартномаи консессионӣ метавонад бо ризоияти тарафайн ё бо қарори суд дар ҳолати аз ҷониби яке аз тарафҳои риоя накардани шартҳои он қатъ карда шавад.

3. Амали шартномаи консессионӣ аз лаҳзаи аз Феҳристи ягонаи давлатии шартномаҳои консессионӣ хориҷ кардани он қатъ карда мешавад.

### **Моддаи 15. Гузашт кардани ҳуқуқу ӯҳдадориҳо аз рӯи шартномаи консессионӣ**

1. Дар мавриди азнавташкилдиҳии яке аз тарафҳои шартномаи консессионӣ ҳуқуқу ӯҳдадориҳои он ба ворисони қонунӣ мегузаранд, агар дар қонунгузори Ҷумҳурии Тоҷикистон ва ё шартномаи консессионӣ тартиби дигар пешбинӣ нашуда бошад.

2. Қисман ё пурра гузашт кардани ҳуқуқу ӯҳдадориҳои консессиядор ба шахсони сеюм, инчунин супоридани объекти консессионӣ танҳо бо иҷозати Ҳукумати Ҷумҳурии Тоҷикистон ва ё мақомоти иҷроияи маҳаллии ҳокимияти давлатӣ амалӣ карда мешаванд.

### **Моддаи 16. Суғурта**

Консессиядор дар фаъолияти худ талаботи қонунгузори Ҷумҳурии Тоҷикистон дар соҳаи суғуртаро риоя менамояд.

### **Боби 4. Ҳуқуқ ва ӯҳдадориҳои консессиядор**

### **Моддаи 17. Ҳуқуқҳои консессиядор**

1. Консессиядор ҳуқуқ дорад:

- тибқи қонунгузори Ҷумҳурии Тоҷикистон ва бо истифода аз талаботи шартномаи консессионӣ дар қаламрави мавриди истифодааш бинои иншоот, роҳҳои фаръӣ, роҳҳои васеи мошингард ва хатҳои алоқаи телеграфу телефон ва ғайраҳо созад;

- дар мувофиқа бо конседент ва хангоми мусбӣ будани хулосаи экспертизаи экологӣ ба таркиби молу мулк тағйирот дарорад, дар объектҳои консессионӣ корҳои азнавсозӣ, васеъкунӣ ва азнавтаҷҳизонии техникиро, ки арзиши онҳоро зиёд мегардонад, анҷом диҳад;

- барои эҳтиёҷоти объекти консессионӣ ва кормандон молу мулк ва маводи зарурӣ ворид намояд;

- маҳсулоти истеҳсолкардаашро содир намояд;

- аз амали ғайриқонунии мақомоти давлатии Ҷумҳурии Тоҷикистон ва шахсони мансабдори онҳо, инчунин шахсони воқеӣ ва ҳуқуқӣ ба суд муроҷиат кунад.

2. Консессиядор инчунин дорои дигар ҳуқуқҳои мебошад, ки қонунгузори Ҷумҳурии Тоҷикистон пешбинӣ намудааст.

### **Моддаи 18. Ҷӯдадориҳои консессиядор**

Консессиядор ӯҳдадор аст:

- шартҳои шартномаи консессиониро риоя намояд;

- фаъолияти хоҷагии ҳудро танҳо дар асоси қонунгузори Ҷумҳурии Тоҷикистон ва шартномаи консессионӣ амалӣ намояд;

- баҳисобгирӣ ва ҳисоботдиҳиро тибқи тартиби муқаррарнамудаи қонунгузори Ҷумҳурии Тоҷикистон ба роҳ монанд;

- молу мулк ва объектҳои, ки дар асоси шартнома ба ӯ дода шудаанд, дар мӯҳлати муқарраршуда ба конседент баргардонад, инчунин баъди анҷоми мӯҳлати амали шартномаи консессионӣ ва ё қатъ шудани он молу мулки ҳудро ихтиёрдорӣ намояд;

- қонунгузори Ҷумҳурии Тоҷикистонро дар соҳаи меҳнат, шӯғли аҳоли ва ҳифзи муҳити зист риоя намояд;

- дигар ӯҳдадорихоро, ки қонунгузори Ҷумҳурии Тоҷикистон пешбинӣ кардааст, иҷро намояд.

### **Боби 5. Муқаррароти хотимаӣ**

#### **Моддаи 19. Тартиби баррасии баҳсҳо**

1. Баҳсҳои байни консессиядор ва конседент тибқи қонунгузори Ҷумҳурии Тоҷикистон баррасӣ мешаванд, агар дар шартномаи консессионӣ ва санадҳои ҳуқуқии байналмилалӣ эътирофнамудаи Тоҷикистон тартиби дигар пешбинӣ нашуда бошад.

2. Дар ҳолати ҳал нашудани баҳсҳо тарафҳо ҳуқуқ доранд, ки тибқи тартиби муқаррарнамудаи қонунгузори Ҷумҳурии Тоҷикистон барои ҳалли баҳсҳо ба суд муроҷиат намоянд.

3. Баҳсҳои консессиядор бо шахсони воқеӣ ва ҳуқуқии Ҷумҳурии Тоҷикистон дар доираи талаботи қонунгузори Ҷумҳурии Тоҷикистон дар суд баррасӣ карда мешаванд.

#### **Моддаи 20. Ҷавобгарӣ барои риоя накардани Қонуни мазкур**

Шахсони воқеӣ ва ҳуқуқӣ барои риоя накардани Қонуни мазкур мутобиқи қонунгузори Ҷумҳурии Тоҷикистон ба ҷавобгарӣ кашида мешаванд.

#### **Моддаи 21. Дар бораи аз эътибор соқит донишани Қонуни Ҷумҳурии Тоҷикистон "Дар бораи консессияҳо"**

Қонуни Ҷумҳурии Тоҷикистон аз 15 майи соли 1997 "Дар бораи консессияҳо" (Ахбори Маҷлиси Олии Ҷумҳурии Тоҷикистон, с. 1997, № 10, мод. 125) аз эътибор соқит доништа шавад.

**Моддаи 22. Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.

*Президенти*

*Ҷумҳурии Тоҷикистон*

*ш. Душанбе,*

*26 декабри соли 2011,*

*№ 783*

*Эмомалӣ РАҲМОН*